

फरवरी माह के प्रार्थना निवेदन

फरवरी 2018: गोरिल्ला हिंसा से वृहद समुदाय के प्रभावित होने के बाद, मेनोनाइट पासवानों, अगुवों, और उनकी मण्डलियों ने सार्वजनिक रूप से यह संकल्प लिया कि वे लगातार यीशु मसीह के सुसमाचार का प्रचार करते रहेंगे और अपने देश, पैरागुए के सम्पूर्ण और शान्तिपूर्ण विकास के लिए समर्पित रहेंगे। जबकि कलीसियाएं प्रार्थना और विश्वास में एकजुट हो कर कार्य करती हैं, पवित्र आत्मा उन्हें सामर्थ दे कि वे अपने देश में शान्ति, मेलमिलाप, और न्याय को बढ़ावा दे सकें।

अपडेट: परमेश्वर की स्तुति हो कि फरवरी माह के आरम्भ में, ओल्ड कोलोनी के दो मेनोनाइट अपहृत भाइयों को मुक्त कर दिया गया है। परमेश्वर की स्तुति हो कि गोरिल्ला समूहों द्वारा निर्मित परिस्थितियों के मध्य पैरागुए के मेनोनाइट और अन्य मसीही शान्ति और मेलमिलाप के लिए प्रार्थना करने को साथ आ रहे हैं।

फरवरी 2018: संसार भर के मसीहियों से निवेदन है कि दक्षिण सूडान और डेमोक्रेटिक रिपब्लिक ऑफ कांगों के लिए प्रार्थना करें जहाँ हमारे ऐनाबैपटिस्ट और मेनोनाइट परिवार के बहुत से लोग कष्ट में हैं। मसीही जगत के सभी सदस्य, हम एक साथ मिलकर 23 फरवरी को प्रार्थना और उपवास में शामिल होंगे ताकि ऐसे लोगों तक सुसमाचार की शान्ति और गवाही पहुँच सकें जो इन क्षेत्रों में सामाजिक-राजनैतिक तनावों का सामना कर रहे हैं। अगस्त 2017 का लेख पढ़ें।